

## नव पदस्थ श्रीद्वारगढ़ थानाधिकारी जितेंद्र स्वामी का हुआ भव्य स्वागत



**NEXT** मानवाधिकार एवं आरटीआई जागरूकता समिति ने रविवार को श्रीद्वारगढ़ पुलिस थाने में नवपदस्थ थानाधिकारी जितेंद्र स्वामी का भव्य अभिनंदन और स्वागत किया। यह कार्यक्रम थाने के परिसर में आयोजित किया गया, जिसमें समिति के प्रदेश अध्यक्ष ललितसिंह ओड के नेतृत्व में समिति के सदस्यों ने थानाधिकारी को सम्मानित किया। समिति के सदस्यों ने थानाधिकारी को अभिनंदन पत्र भेंट किया। इस अवसर पर समिति के सदस्य महेश इंदर और सुभाष सिद्ध बाना ने उम्मीद जताई कि स्वामी के नेतृत्व में क्षेत्र में कानून व्यवस्था में सुधार होगा।

थानाधिकारी जितेंद्र स्वामी ने अपने संबोधन में समिति के सदस्यों का आभार व्यक्त किया और "पब्लिक पुलिसिंग" के सिद्धांत पर कार्य करने की बात कही। उन्होंने समाज के साथ सहयोग कर प्रशासनिक व्यवस्था को सशक्त बनाने का वादा किया। कार्यक्रम में जिला शहर अध्यक्ष अनमोल मोदी, शहर मंत्री अनिल वाल्मीकि, दीपिका सोनी, भावना सिंधी, प्रियंका सुथार, नेहा सारस्वत, पवन नाई, संदीप जयपाल, विमल शर्मा, सत्यपाल तुनगरिया, ओमप्रकाश ज्याणी, श्रवण डोगीवाल, सांवरमल जांघू और अन्य सदस्य उपस्थित रहे।



**NEXT** श्रीद्वारगढ़ में नए थानाधिकारी जितेंद्र कुमार स्वामी का स्थानीय "आपणो गाँव श्री द्वारगढ़ ग्रुप परिवार" द्वारा राजेन्द्र प्रसाद स्वामी की अगुवाई में गर्मजोशी से स्वागत किया गया। राजस्थान की परंपरा के अनुसार स्वामी को साफा पहनाकर सम्मानित किया गया। इस अवसर पर मनोजकुमार स्वामी, इंद्र चौधरी, राजाराम गोदारा (शहीद हेतराम गोदारा के छोटे भाई), जावेद बहलीम, रामनिवास बाना, प्रवीण कुमार स्वामी, देवेन्द्र स्वामी, श्रीराम स्वामी, दीनदयाल चौधरी, हेतराम चौधरी, अशोक प्रजापत, किशन नाई, श्रवण नाई, गौरव प्रजापत, विशाल दर्जी, मंगतू राम बाल्मीकि, तोफ़ीक, शाहरुख खान, नरेंद्र तुनगरिया, तालिब दर्ईया, रोहित यादव, कैलाश भार्गव और कई अन्य गणमान्य व्यक्ति उपस्थित रहे।

**जितेंद्र कुमार स्वामी का अनुभव और व्यक्तित्व प्रेरणादायक**  
राजेन्द्र स्वामी ने कहा कि जितेंद्र कुमार स्वामी वर्ष 2010 में श्रीद्वारगढ़ थाने में उपनिरीक्षक के पद पर तैनात थे। उनकी कर्तव्यनिष्ठता और अपराध नियंत्रण के प्रति समर्पण उनकी पहचान है। स्थानीय नागरिकों का मानना है कि स्वामी की नियुक्ति से क्षेत्र में अपराधों का ग्राफ घटेगा।



**NEXT** नवपदस्थ थानाधिकारी जितेंद्र कुमार स्वामी का शनिवार को क्षेत्र के गणमान्य लोगों द्वारा गर्मजोशी से स्वागत किया गया। इस अवसर पर विक्रम स्वामी, पूनमचंद स्वामी, मोहन स्वामी, गोपाल दास स्वामी, भगवान दास स्वामी, पीयूष स्वामी और निरंजन पारीक ने उन्हें साफा पहनाकर सम्मानित किया। कार्यक्रम के दौरान उपस्थित लोगों ने क्षेत्र में कानून व्यवस्था को मजबूत बनाने और सामाजिक सौहार्द बनाए रखने की उम्मीद जताई। थानाधिकारी जितेंद्र कुमार स्वामी ने सभी का आभार व्यक्त करते हुए क्षेत्र की सेवा में समर्पित रहने का आश्वासन दिया।

## भाजपा श्रीद्वारगढ़ शहर मंडल अध्यक्ष की नियुक्ति



**NEXT** रविवार को भारतीय जनता पार्टी ने मंडल अध्यक्षों की नियुक्ति की। इसमें श्रीद्वारगढ़ भाजपा शहर मंडल अध्यक्ष के पद पर **एडवोकेट राधेश्याम दर्जी** के नाम की घोषणा की गई। उनकी नियुक्ति पर भाजपा कार्यकर्ताओं में उत्साह का माहौल है। दर्जी को सम्मानित करने के लिए विधायक ताराचंद सारस्वत, पूर्व मंडल अध्यक्ष महावीरप्रसाद अड़ावलिया, हेमराज भादानी, फतेहसिंह जांगिड़, पवन इन्दौरिया, महेश राजोतिया सहित अनेक कार्यकर्ता मौजूद रहे। सभी ने दर्जी को फूलमालाएं पहनाकर और मिठाई खिलाकर बधाई दी। दर्जी ने अपनी नियुक्ति के लिए पार्टी नेतृत्व का आभार व्यक्त किया और संगठन को और मजबूत करने के लिए प्रतिबद्धता जताई। उनकी नियुक्ति से क्षेत्रीय कार्यकर्ताओं में नई ऊर्जा का संचार हुआ है।

## गांव कोटासर में श्री करणी गौशाला में 7 मण लापसी का लगाया भोग

**NEXT** क्षेत्र के गांव कोटासर में श्री करणी गौशाला में रविवार को गौवंश के लिए 7 मण लापसी का भोग लगाया गया। इस अवसर पर कई दानदाताओं ने गौसेवा में अपना योगदान दिया। बीकानेर के रामगोपाल (रामजी) गहलोत ने 5 मण लापसी भंडारा आयोजित किया। दुलचासर के श्रीराम मारू ने अपने पोते के जन्म की खुशी में 2 मण लापसी भंडारा कराया। इस शुभ अवसर पर दानदाता अपने पूरे परिवार सहित गौशाला पहुंचे। सांवतसर के भंवरलाल धारणिया सुपुत्र भागीरथ राम ने भी गौसेवा के लिए 5000 रुपये की राशि समर्पित की। गौशाला कमेटी ने दानदाताओं को दुपट्टा और स्मृति चिन्ह भेंट कर उनका सम्मान किया और उनके योगदान के लिए आभार प्रकट किया।



को दुपट्टा और स्मृति चिन्ह भेंट कर उनका सम्मान किया और उनके योगदान के लिए आभार प्रकट किया।

हरि ओम सेन की प्रेरणा से आयोजित इस कार्यक्रम में गौसेवा का महत्त्व प्रतिपादित किया गया।


## लूणकरणसर: दुर्घटना देखकर घर में बैठी महिला घबराई, हुई मृत्यु

**NEXT** लूणकरणसर के हंसेरा ग्राम में शनिवार रात हुए दर्दनाक सड़क हादसे में चार लोगों की जान चली गई। घटना ने न केवल मौके पर मौजूद लोगों को झकझोर दिया, बल्कि गांव के पास रहने वाले एक परिवार पर भी गहरा प्रभाव डाला। **मृत शव और घायल देखकर लगा सदमा**: हादसे का शोर सुनकर हंसेरा गांव की 35 वर्षीय महिला सुमन, पत्नी श्यामलाल शर्मा मौके पर पहुंचीं। वहां मृत और घायल लोगों को देखकर वह बुरी तरह घबरा गईं।

परिजन उन्हें घर ले गए, लेकिन उनकी तबीयत बिगड़ती चली गई। उन्हें बीकानेर के पीबीएम अस्पताल ले जाया गया, जहां देर रात उन्होंने दम तोड़ दिया। सुमन के गांव में रविवार को गमगीन माहौल में अंतिम संस्कार किया गया। उनके पीछे पति, दो बेटियां और एक बेटा है। सुमन का बड़ा पुत्र सूर्यप्रकाश, जो कक्षा 12वीं का छात्र है, वर्तमान में कुंभ मेले में गया हुआ है। **गांव हुआ गमगीन**: ग्रामीणों के

अनुसार, सुमन को इस बात का डर था कि कहीं हादसे में उनके परिवार का कोई सदस्य तो शिकार नहीं हो गया। घटना स्थल पर पहुंचकर भय और आघात ने उनकी सेहत पर गहरा असर डाला। परिजनों ने उन्हें समझाने की कोशिश की कि उनका परिवार सुरक्षित है, लेकिन डर और सदमे के कारण उनकी हालत गंभीर हो गई। इस हादसे ने पूरे गांव को शोक में डाल दिया है। ग्रामीणों ने इसे बेहद दुखद और दुर्भाग्यपूर्ण घटना बताया।

## 'सरहद से समंदर' मोटरसाइकिल रैली 22 को वाघा बॉर्डर से होगी रवाना, बीकानेर सहित विभिन्न क्षेत्रों से होकर गुजरेगी



**NEXT** भारतीय तटरक्षक बल के 49वें स्थापना दिवस समारोह के अवसर पर भारतीय तटरक्षक बल द्वारा 'सेंटिनल्स ऑफ द सी-सरहद से समंदर' तक मोटरसाइकिल रैली का आयोजन किया जाएगा। यह 22 जनवरी को दोपहर 1:30 बजे वाघा बॉर्डर, अमृतसर से शुरू होगा। इसे भारतीय तटरक्षक बल के पश्चिमी क्षेत्र कमांडर, महानिरीक्षक भिषम शर्मा और

बीएसएफ पंजाब फ्रंटियर के महानिरीक्षक डॉ. अतुल फुलझले द्वारा झंडी दिखाकर रवाना किया जाएगा। भारतीय तटरक्षक बल के क्षेत्रीय मुख्यालय (पश्चिम) द्वारा ट्रायंगल मोटरसाइकिल लिमिटेड के सहयोग से आयोजित रैली में 10 दिनों में 2 हजार 300 किलोमीटर की दूरी तय की जाएगी। यह यात्रा भारत के सीमावर्ती कस्बों और तटीय शहरों श्रीगंगानगर, बीकानेर,

जैसलमेर, जोधपुर, उदयपुर, वडोदरा, दमण होते हुए मुंबई के गेटवे ऑफ इंडिया पर 1 फरवरी (तटरक्षक दिवस) को समाप्त होगी। यह अभियान भारत की समुद्री सीमाओं की सुरक्षा में भारतीय तटरक्षक बल के अदम्य समर्पण और साहस को श्रद्धांजलि है। रैली राष्ट्रीय सुरक्षा में तटरक्षक बल की महत्वपूर्ण भूमिका, समुद्र में सतर्कता और भारत की गौरवशाली

समुद्री विरासत को प्रदर्शित करती है। यह अभियान राष्ट्रीय एकता, पर्यावरणीय जागरूकता और भाईचारे की भावना को प्रोत्साहित करता है, जो भारत के रक्षा बलों की सामूहिक ताकत को दर्शाता है। सरकार के फिट इंडिया मूवमेंट, बेटा बचाओ-बेटी पढ़ाओ और स्वच्छ भारत अभियान की सोच के साथ यह रैली इन अभियानों को प्रचारित करेगी।